



டிசம்பர் – 27

## TNPSC துளிகள்

- ❖ சட்டத்தின் விதிமுறைகளின்படி பள்ளிகளானது மாணவர்கள் சேர்க்கைக்கு ஆதார் அட்டையை கட்டாயமாக்கக் கூடாது என இந்திய தனித்துவ அடையாள எண் ஆணையம் (UIDAI - Unique Identification Authority of India) தெளிவுபடுத்தியுள்ளது. மேலும் இவ்வாறு கட்டாயமாக்குவது சமீபத்திய உச்சநீதிமன்ற தீர்ப்புக்கு எதிரானதாகும்.
- ❖ மாநில அரசால் நடத்தப்படும் குழந்தைகள் நலனிற்கான நிறுவனங்களின் பெயர்கள் ஜகன்நாத் ஆசிரமம் என பெயர் மாற்றப்படுவதாக ஹரியானாவின் முதல்வர் மனோகர் லால் கட்டார் அறிவித்துள்ளார்.
- ❖ கணித வடிவியல் மற்றும் எண் கோட்பாடு ஆகியவற்றில் பிரம்மாண்டமான மற்றும் தொலைநோக்குடைய பங்களிப்பிற்காக யேல் பல்கலைக்கழகத்தின் யிபெங்க் லியு மற்றும் கேம்பிரிட்ஜ் பல்கலைக்கழகத்தின் ஜாக் தோர்ன் ஆகிய 2 பேராசிரியர்களுக்கு 2018 ஆம் ஆண்டிற்கான சாஸ்த்ரா- ராமானுஜன் விருது வழங்கப்பட்டது.
- ❖ வட சென்னையில் நோயாளிகளிடமிருந்து ஆலோசனைக் கட்டணமாக வெறும் ரூ. 2 (பிறகு 5 ஆக உயர்த்தப்பட்டது) மட்டுமே பெற்றுச் சிகிச்சையளித்து வந்த மக்கள் மருத்துவர் (People's doctor) என்று அழைக்கப்படும் டாக்டர் S. ஜெயச்சந்திரன் வயது மூப்பு காரணமாக சமீபத்தில் காலமானார்.
  - உள்ளூர் மக்கள் இவரை 2 ரூபாய் டாக்டர் அல்லது '5 ரூபாய் டாக்டர்' என அன்போடு அழைத்தனர்.
- ❖ 2019 ஆம் ஆண்டு ஏப்ரல் முதல் நாடு முழுவதும் ஸ்மார்ட் மீட்டர்கள் மின்சார அளவீட்டுக் கருவியை (Electricity meters) உபயோகித்ததை மத்திய ஆற்றல் அமைச்சகம் கட்டாயமாக்கியுள்ளது. இந்த மாற்றமானது அடுத்த மூன்று ஆண்டுகளில் நிறைவடையும் என எதிர்பார்க்கப்படுகிறது.
- ❖ Infrastructure Leasing & Financial Services Ltd (IL&FS) என்ற நிறுவனமானது ஓய்வு பெற்ற இந்திய ஆட்சிப்பணி அதிகாரியான பிஜய்குமாரை அதன் துணை நிர்வாக இயக்குநராக நியமித்துள்ளது.
  - மேலும் இந்நிறுவனமானது N. சீனிவாசனை தனிச் சுதந்திரமுடைய இயக்குநராக நியமித்துள்ளது.

## தேசியச் செய்திகள்

### சாகர் தாரா துவக்கம்

- ❖ புதிய கடலோர ஆய்வுக் கப்பலான (Coastal Research Vessel-CRV) சாகர் தாராவானது கொல்கத்தாவின் திட்டாகார்க் வேகன்ஸ் லிமிடெட்டின் கப்பல் தளத்தில் வெளியிடப்பட்டது.
- ❖ இந்த கப்பலானது மத்திய புவி அறிவியல் அமைச்சகத்தின் கீழ் உள்ள தேசிய கடல்சார் தொழில்நுட்ப நிறுவனத்திற்காக உருவாக்கப்பட்டது.
- ❖ இது ஆய்வாளர்கள் பல்வேறு கடல் சார்ந்த ஆய்வுப் பணிகளை மேற்கொள்ள உதவும்

சிறப்பு வாய்ந்த ஆய்வகங்களை உள்ளடக்கியது ஆகும்.

- ❖ இந்த கப்பல் தளத்தில் கட்டப்பட்ட இரண்டு கடலோர ஆராய்ச்சி கப்பல்களில் சாகர் தாராவானது இரண்டாவதாகும். மற்றொன்று சாகர் அன்வேஷிகா ஆகும்.
- ❖ இந்த இரண்டு கப்பல்களும் ஏற்கனவே கடற்படையில் உள்ள சாகர் பஸ்சிமி மற்றும் சாகர் பூர்வி ஆகியவற்றிற்குப் பதிலாக மாற்றப்படும்.



## பொருளாதாரச் செய்திகள்

### HUL (Hindustan Unilever Limited) நிறுவனத்திற்கு அபராதம்

- ❖ கடந்த ஆண்டில் ஜிஎஸ்டி வரி விகித குறைப்பிற்குப் பின்னரும் அதிகபட்ச சில்லறை விற்பனை விலையை (MRP - Maximum Retail Price) குறைக்க தவறியதற்காக தேசிய மிகை லாபத் தடுப்பு ஆணையமானது இந்துஸ்தான் யூனிலீவர் லிமிடெட் நிறுவனத்திற்கு ரூ. 383 கோடி அபராதம் விதித்துள்ளது.
- ❖ இந்த தேசிய மிகை லாபத் தடுப்பு ஆணையமானது மத்திய அரசால் உருவாக்கப்பட்டது ஆகும்.
- ❖ வணிக நிறுவனங்களால் நியாயமற்ற முறையில் லாபம் ஈட்டும் செயல்களை சரிபார்ப்பதற்காக GST சட்டத்தின்படி ஒரு நிறுவன அமைப்பு முறையை வழங்குவதற்காக இது அமைக்கப்பட்டது.

### உலக அறிவுசார் சொத்து நிறுவன (WIPO) அறிக்கை

- ❖ உலக அறிவுசார் சொத்து நிறுவனத்தால் (World Intellectual Property Organization-WIPO) 2018 ஆம் ஆண்டிற்கான உலகளாவிய அறிவுசார் சொத்து குறிகாட்டி அறிக்கை ஜெனிவாவில் வெளியிடப்பட்டது.
- ❖ உலகளவில் 1.4 மில்லியன் காப்புரிமைகள் 2017 ஆம் ஆண்டில் வழங்கப்பட்டுள்ளன.



- ❖ WIPO-இன் கூற்றுப்படி சீனாவின் காப்புரிமை ஆணையமானது அதிகபட்ச காப்புரிமைகளை வழங்கி உலகளவில் முன்னிலையில் உள்ளது. அதனைத் தொடர்ந்து அமெரிக்கா இரண்டாமிடத்தில் உள்ளது.
- ❖ 2017 ஆம் ஆண்டில் இந்தியாவில் வழங்கப்பட்ட காப்புரிமைகளின் எண்ணிக்கை 50% அளவிற்கு உயர்ந்துள்ளது. மேலும் இந்த அதிகரிப்பு நிலை தொடர்ந்து நீடித்து வருகிறது.
- ❖ கடந்த ஆண்டில் வழங்கப்பட்ட காப்புரிமைகளின் எண்ணிக்கையின் அடிப்படையில் இந்தியா 10-வது இடத்தில் உள்ளது.

## அறிவியல் மற்றும் தொழில்நுட்பச் செய்திகள்

### தகவல் இணைவு மையம்

- ❖ இந்தியப் பெருங்கடல் பிராந்தியத்திற்கான தகவல் இணைவு மையத்தை ஹரியானாவின் குருகிராமில் உள்ள தகவல் மேலாண்மை மற்றும் பகுப்பாய்வு மையத்தில் (Information Management and Analysis Centre-IMAC) மத்திய பாதுகாப்பு அமைச்சர் தொடங்கி வைத்தார்.
- ❖ இதன்மூலம் இப்பகுதியில் கடல்வழி ஆதிக்க வரம்பு குறித்த விழிப்புணர்வை மேம்படுத்துவதற்காக 'வணிக கப்பல்கள்' பற்றிய தகவல்கள் இந்தியப் பெருங்கடல் பகுதியில் உள்ள நாடுகளுடன் பரிமாறப்படும்.
- ❖ IMAC என்பது கடலோர கண்காணிப்பு அல்லது ரேடார் இணைப்புகளை இணைத்து கிட்டத்தட்ட 7500 கி.மீ. நீளமுடைய கடலோர பகுதியின் தடையற்ற நிகழ்நேர கண்காணிப்பை உருவாக்குகின்ற ஒரு முதன்மையான ஒருமுனை மையமாகும்.

### BizBarde செயலி

- ❖ மத்திய ஆசியாவில் உள்ள தனிமைப்படுத்தப்பட்ட நாடான துர்க்மெனிஸ்தான் நாடானது தனது சொந்த மற்றும் முதல் துர்க்மென் மொழியில் செய்தியனுப்பும் செயலியான BizBarde என்பதைத் தொடங்கியுள்ளது.
- ❖ இந்த செயலியானது செய்திகள், கோப்புகள், புகைப்படங்கள் மற்றும் காணொளிகளைப் பரிமாறிக் கொள்ள அனுமதிக்கும்.
- ❖ துர்க்மெனிஸ்தான் நாடானது முன்னாள் சோவியத் குடியரசின் ஒரு உறுப்பு நாடாகும். இது முகநூல், கட்செவி அஞ்சல் மற்றும் சுட்டுரை போன்ற பல மேற்கத்திய சேவைகளைத் தடை செய்துள்ள உலகின் மிகவும் தனிமைப்படுத்தப்பட்ட ஆட்சியமைப்புகளில் ஒன்றாகும்.

## மாநிலச் செய்திகள்


### குழந்தைப் பராமரிப்பிற்காக ஆண்களுக்கு விடுமுறை

- ❖ மகாராஷ்டிர மாநில அரசானது சமீபத்தில் குழந்தைகளின் பராமரிப்பிற்காக ஆண் ஊழியர்களுக்கு விடுமுறை அளிப்பதற்கான வழிமுறைகளை வழங்கியுள்ளது.

- ❖ இதன்படி, அவரின் மனைவி மனநல பிரச்சினைகள் காரணமாக குழந்தைகளை கவனித்துக் கொள்ள முடியாத போதோ அல்லது நோய்வாய்ப்பட்டு இருக்கும் போதோ அதே காலகட்டத்தில் விடுப்பு பெற மாநில அரசின் ஆண் பணியாளர்கள் தகுதியுடையவர்கள் ஆவர்.
- ❖ ஒரு நாள்காட்டி வருடத்தில் 3 கட்டங்களில் எடுத்துக் கொள்ள அனுமதிக்கப்படும் இதன் அதிகபட்ச விடுப்பு காலம் 180 நாட்களாக இருக்கும்.

### கலியா திட்டம் - ஓடிசா

- ❖ ஓடிசா மாநிலமானது சமீபத்தில் வாழ்வாதாரம் மற்றும் வருவாயை அதிகப்படுத்துவதற்கான க்ருஷாக் உதவித் திட்டம் (KALIA - Krushak Assistance for Livelihood and Income Augmentation) என்ற திட்டத்தை அறிவித்துள்ளது.
- ❖ இது சிறு, குறு, நிலமற்ற விவசாயிகள் மற்றும் நிலமற்ற தொழிலாளர்களை மேம்படுத்துவதை நோக்கமாகக் கொண்டுள்ளது.
- ❖ இந்த திட்டத்தின்படி காரிப் மற்றும் ராபி பருவங்களில் தலா 5000 ரூபாய் என மொத்தமாக 10000 ரூபாய் சாகுபடி செய்வதற்கான நிதியுதவியாக ஒவ்வொரு குடும்பத்திற்கும் அளிக்கப்படும்.
- ❖ 2018 - 19 ஆம் ஆண்டு முதல் 2021 - 22 வரை மூன்று ஆண்டுகளின் 5 பயிர் பருவங்களுக்கு இந்த உதவி வழங்கப்படும்.
- ❖ இது நேரடி பயன் பரிமாற்ற (DBT - Direct Benefit Transfer) முறையில் செயல்படுத்தப்படும்.



**KALIA**  
KRUSHAK ASSISTANCE FOR LIVELIHOOD AND INCOME AUGMENTATION

**BUDGET**  
₹10,000 CR

<b>SUPPORT FOR CULTIVATION</b>	₹10,000 per family in Rabi & Kharif seasons, covering 30 lakh small & marginal farmer families benefitting 92% of all cultivators in the state.
<b>SUPPORT FOR LIVELIHOOD</b>	₹12,500 to 10 lakh landless agriculture households for livelihood activities
<b>FINANCIAL ASSISTANCE</b>	₹10,000 per annum to 10 lakh vulnerable agriculture households & landless labourers
<b>LIFE INSURANCE COVER</b>	Life Insurance cover of ₹2 lakhs and additional Personal Accident Cover of ₹2 lakhs to 57 lakh households of cultivators and landless agri labourers
<b>INTEREST FREE CROP LOANS</b>	All loans up to ₹50,000 now interest free

## பிரபலமானவர்கள், விருதுகள் மற்றும் நிகழ்வுகள்

### முகமது ரஃபி விருதுகள்

- ❖ மறைந்த இசையமைப்பாளரான லட்சுமிகாந்த் சாந்தாராம் குதல்கர் மற்றும் பின்னணி பாடகர் உஷா திமோதி ஆகியோருக்கு முகமது ரஃபி விருது வழங்கப்பட்டது.
- ❖ இந்த விருதானது ஸ்பந்தன் ஆர்ட்ஸ் எனும் NGO அமைப்பால் உருவாக்கப்பட்டது ஆகும்.
- ❖ வாழ்நாள் சாதனையாளருக்கான முகமது ரஃபி விருது லட்சுமிகாந்த் சாந்தாராம் குதல்கர்க்கு வழங்கப்பட்டது.

### சுலகிட்டி நரசம்மா மறைவு

- ❖ கர்நாடக கிராமப்புறங்களில் 15,000 குழந்தைகளை இலவசமாக பெற்றெடுக்க உதவிய மரபு சார்ந்த செவிலியரான சுலகிட்டி நரசம்மா சமீபத்தில் பெங்களூருவில் காலமானார்.
- ❖ இவர் 2013 ஆம் ஆண்டில் பத்ம ஸ்ரீ விருதினையும், 2014 ஆம் ஆண்டில் தும்கூர் பல்கலைக்கழகத்தினால் கௌரவ டாக்டர் பட்டத்தினையும் வழங்கப் பெற்றார்.
- ❖ இவர் முன்னாள் குடியரசுத் தலைவர் பிரணாப் முகர்ஜியிடம் இருந்து வாழ்நாள் சாதனையாளருக்கான 'வயோஸ்ஷிதா சம்மான்' விருதினையும் வழங்கப் பெற்றுள்ளார்.

### ICC ஹால் ஆஃப் பேம்- ரிக்கி பாண்டிங்

- ❖ ஆஸ்திரேலிய அணியின் முன்னாள் தலைவர் ரிக்கி பாண்டிங் புகழ்பெற்ற மெல்போர்ன் கிரிக்கெட் மைதானத்தில் உள்ள ICC (International Cricket Council) ஹால் ஆப் பேமில் இணைக்கப்பட்டுள்ள 25-வது ஆஸ்திரேலிய கிரிக்கெட் வீரராக ஆகியுள்ளார்.
- ❖ இவர் 2018 பிப்ரவரி மாதத்தில் ஆஸ்திரேலியன் கிரிக்கெட் ஹால் ஆப் பேமிலும் இணைக்கப்பட்டார்.
- ❖ 2018-ல் சேர்க்கப்பட்ட மற்ற வீரர்களான இந்தியாவின் ராகுல் டிராவிட் மற்றும் இங்கிலாந்தின் கிளெய்ர் டெய்லர் ஆகியோருடன் சேர்த்து இந்த புகழ்மிக்க பட்டியலில் உள்ள மொத்த நபர்களின் எண்ணிக்கை 87 ஆக உள்ளது.



### தான்சென் சம்மான் 2018

- ❖ குவாலியரில் நடைபெற்ற தான்சென் இசைவிழாவில் மத்தியப் பிரதேச அரசானது பிரபலமான சித்தார் இசைக் கலைஞரான மஞ்சுமேத்தாவிற்கு 2018 ஆம் ஆண்டிற்கான தான்சென் சம்மான் விருது வழங்கி கௌரவித்தது.
- ❖ வாரணாசியில் சங்கத் மொச்சான் பிரதிஷ்டான் என்பவருக்கு 2017 ஆம்

ஆண்டிற்கான ராஜா மான்சிங் தோமர் விருது வழங்கி கௌரவிக்கப்பட்டது. 2018 ஆம் ஆண்டிற்கான விருதானது புதுடெல்லியின் நாட்ராங் பிரதிஷ்டான் என்பவருக்கு வழங்கப்பட்டது.

- ❖ தான்சென் இசைத் திருவிழாவானது இந்திய வரலாற்றில் மிகப்பெரிய கலைஞர்களில் ஒருவரான தான்சென்னின் நினைவாக ஒவ்வொரு ஆண்டும் மத்தியப் பிரதேசத்தின் கலாச்சார மையத்தால் ஏற்பாடு செய்யப்படுகிறது.

## விளையாட்டுச் செய்திகள்

### ஆசிய டூர் ஆர்டர் ஆஃப் மெரிட் விருது

- ❖ கோல்ப் விளையாட்டில் ஆசிய டூர் ஆர்டர் ஆஃப் மெரிட் விருது (Asian Tour Order of Merit in golf) பெற்ற இளம்வீரர் மற்றும் 5-வது இந்தியராக சுபாங்கர் ஷர்மா ஆகியுள்ளார்.
- ❖ இவர் இந்த ஆண்டின் இரண்டு இறுதி ஆட்டங்களை முடிக்கும் முன்னரே இதனை வென்றுள்ளார்.
- ❖ இந்த வெற்றியுடன் இவர் ஆண்டு முழுவதும் பல்வேறு சாதனைகளைப் புரிந்து Asian Tour Habitat for Humanity Standings என்ற பட்டத்தினையும் கைப்பற்றியுள்ளார்.



## இதரச் செய்திகள்

### சர் கிரீக் பகுதியில் மிதவை ஊர்தி

- ❖ இந்திய கடலோரக் காவல் படையினர் சர் கிரீக் பகுதியைச் சுற்றியுள்ள சர்ச்சைக்குரிய பகுதிகளுக்கு இரண்டு புதிய மிதவை ஊர்திகளை (Hovercrafts) அனுப்பியுள்ளனர்.
- ❖ இது கண்காணிப்புத் திறன்களை அதிகரிக்கவும் பாகிஸ்தான் பகுதியிலிருந்து

ஊடுருவுதலைத் தடுக்கவும் பயன்படும்.

- ❖ ஒரு மிதக்கும் வாகனம் என்பது நிலம், நீர், சேறு, பனிக்கட்டி மற்றும் மற்ற பரப்புகளில் 50-60 கிமீ/மணி வேகத்தில் பயணம் செய்யும் திறன் கொண்ட ஒரு ஈரிட வாகனமாகும்.



### அஞ்சல் துறையின் மின்னணு வர்த்தக தளம்

- ❖ மத்திய தகவல் தொடர்புத் துறை அமைச்சரான மனோஜ் சின்ஹா அஞ்சல் துறையின் மின்னணு வர்த்தக தளத்தினை தொடங்கி வைத்தார்.
- ❖ இது கிராமப்புற கைவினைஞர்கள், சுய உதவிக் குழுக்கள், பெண் தொழில்முனைவோர்கள், மாநில மற்றும் மத்திய பொதுத்துறை நிறுவனங்கள் மற்றும் தன்னார்வ அமைப்புகள் ஆகியோர் தங்களின் உற்பத்திகளை நாடு முழுவதும் உள்ள நுகர்வோர்களுக்கு விற்பனை செய்ய ஒரு மின்னணுச் சந்தையை வழங்கும்.

-----